



МЫІ ЯК ДЗЕЦІ

СВАБОДНЫ САЛІГОРСК

Заснавана ў верасьні 2006 | Выдаецца клясычным правапісам

Чытай СВАБОДНЫ САЛІГОРСК!

старонка 2



Першы крок да
эўраінтэграцыі:
Эўразіязвяз пра-
ноўвае Беларусі
пагадненыне пра
асацыяцыю

старонка 3



Салігорская “вэртыкаль”
забараніла канцэрт
супраць СНіДу, бо
ладзілі малада-
фронтайцы



старонка 7

Павал Батуеў:
“Зарок беднасці.
Максымум, што мае
манах, гэта ровар.”

Цэнтральная плошча
Салігорску. 2 траўня 2006
Флэш-моб у падрымку
незалежнай прэсы



Старонка 6

ГАЗЭТЫ ВЯРТАЮЩА

Амаль тры гады назад
буйнейшыя незалеж-
ныя выданыні “Народная
Воля” і “Наша Ніва” былі
выкінуты з падлісных ка-
талёгаў Белпошты і шапі-
каў Белсаюздруку. Уесь
гэты час газэты існавалі
пад сталым прэсінгам з
боку ўладаў. “Народная
воля” нават была выму-
шана друкавацца ў Рәсей.
Аднак здарылася тое,
што было немагчыма ўя-
віць усе гэтыя гады: “Наро-
дная Воля” і “Наша
Ніва” вяртаюцца ў шырокі
распаўсюд. Цяпер кожны
беларус мае ўнікальную
магчымасць падпісацца
на гэтыя выданыні праз
пошту ці набыць у газэт-
ным шапіку.

**Спампуй свежы
нумар першым!**

Архіў усіх нумароў Свабоднага
Салігорска ў фармаце .PDF вы
можаце спампаваць на сایце
газэты:

gazeta.saligorsk.org

Прадпрымальнікі зноў рыхтуюць
пратэстыя акцыі. На думку лідэ-
рай руху, новыя ўмовы вядзенія
бізнесу могуць пакінуць банкрута-
мі дзесяткі тысяч дробных ганд-
ляроў. Што вымушае прадпры-
мальнікаў бараніць свае інтерэсы
на вуліцах?

Шукайце адказ у матэрыяле Івана
Шылы.



**ЗІМОВЫЯ ПРАТЕСТЫ ПРАДПРЫМАЛЬНІКАЎ
Страйк і мітынг**

Старонка 5

Падвоеные стандарты



Рэпутацыя газеты "Шахцёр" чарговы раз можа быць сапсавана.

Скандал з Вольгай Капцэвіцкай, здаецца, скончыўся. Пасыль раптоўнага звольнення, былая рэдактарка "Шахцёра" уладавалася на працу ў Салігорскім Тэлевізійным канале і працягвае пісаць ключавыя матэрыялы для выканкамаўскай газэты.

Нагадаем, што Вольгу Капцэвіцкую суд пакараў умоўным тэрмінам за службовыя злouжыванні, у прыватнасці махінацыя з выплатай прэміі працаўнікам. Між тым, высыяляючы і новая махлярская мэтады выплаты заробку.

Дачка Аляксандра Рымашэўскага, сёлета скончвае школу. У вольны час дзяўчына піша артыкулы для "Шахцёра", але за сваю працу атрымлівае ў тро разы больш, чым іншыя па-за штатныя супрацоўнікі.

У рэдакцыю "Свабоднага Салігорску" трапіў загад Вольгі Капцэвіцкай аб налічэнні ганарапаў. Зы яго вынікае, што Рымашэўская атрымлівае заробак па каэфіцыенту штатных журналістаў зь вялікім стажам працы.

Яўген Красноў



Падтрымай Барадуліна!

Матэрыяльнае становішча "ідэялагічна няправільнага" пісьменьnika пакідае жадаць лепшага. Ганарапы паэту выдаюць не грашыма, а кнігамі.

Каб дапамагчы дзядзьку Рыгору ягоныя чытачы арганізавалі дабрачынную акцыю.

Менш чым за месяц усе кнігі Барадуліна былі раскуплены. Апошнія 20 кніжак паэта набылі салігорскія працоўнікі Руху За Свабоду і Маладога Фронту. Як зазначыў актыўіст Руху за Свабоду Павал Батуеў:

- Менавіта ў такіх складаных абставінах выяўляеца салідарнасць. Калі дзяржава не жадае звязаць увагу на праблемы "няправільных" творцаў, дык гэта мусіць рабіць самі

А раптам пажар?

У Салігорску няма спэктэкнікі, каб тушиць пажары ў дамах, вышэйшых за 9 паверхаў.

Напрыклад, у будынку Беларуськаля. "Але ёсьць безыліч іншых мэтадаў"-гавораць у МНС, якія, праўда, менш эфектыўныя. Зараз у наяўнасці салігорскага МНС ёсьць краны, якія могуць выкарыстоўвацца толькі для ліквідацыі агню ў будынках вышынёй трыццаць мэтраў, то бок, звычайных дзвеяціпяціх. Набыццё ж новай тэхнікі на дадзены момант немагчыма з прычыны кошту адзінкі - каля 2 мільярды рублёў. Чакалася, што проблема вырашыцца напярэдадні юбілею гораду, аднак, сродкі зноў не былі выдаткованы.

Дні беларускай мовы!

Нягледзячы на аналагічны прыклад увядзення адмысловых дзён у працы Берасьцейскага выканкаму, калі чыноўнікі выкарыстоўваць родную мову ў стасунках з грамадзянамі, іх салігорскія калегі лічачь такую практику парушэннем заканадаўства.

У кастрычніку група салігорцаў звязнулася да кіраўніцтва мясцовага выканкаму з просьбай вызначыць адзін дзень беларускай мовы на тыдзень. Аўтары звароту зважалі на прыклад падобнай прыктыкі ў Берасьцейскім аблвыканкаме і неабходнасць правядзення нацыянальна-арыентаванай палітыкі на мясцовым узроўні. Тым не менш, у лісьце за подпісам Аляксандра Рымашэўскага гаворыцца пра немагчымасць перайманьне такога досьведу, бо гэта парушыць права рускамоўнага насельніцтва.

паводле САЛІГОРСК.org, Электронный Солигорск, Инфа-Кур'ер

Актыўісты "Маладога Фронту" правялі на цэнтральнай плошчы Салігорск акцыю Салідарнасці са зьняволеным актыўістам "Эўрапейскай Беларусі" Аляксандрам Баразенкам, які ўжо больш за месяц утрымліваеца ў съледчым ізаляторы. Баразенка праходзіў па справе "14". Тады 13 маладзёнаў былі асуджаны за ўдзел у вулічных акцыях пратэсту. Уздельнікі працэсу атрымалі розныя тэрміны аблежаванья волі, а Андрэй Кім і Сяргей Парсюковіч атрымалі па два гады калянії. Але былі вызвалены адмысловым загадам Лукашэнкі ў жніўні. Апошні, Баразенка на лаве падсудных не апынуўся, бо навучаўся ў Польшчы і здаваў сэсію. Вярнуўшыся ў Беларусь, Аляксандар самастойнага зъявіўся да съледчага і быў арыштаваны.

Канцэрт забаранілі

Салігорская вэртыкаль у апошні момант забараніла канцэрт беларускіх музыкаў прысьвячены дню барацьбы са СНiДам.

Першапачаткова кіраўніцтва Дому культуры і Аддзела культуры райвыканкаму з інтузіязмам успрыняла прапанову моладзі, але ж даведаўшыся, што сярод арагінзатораў ёсьць мясцовыя маладафронтавцы, ўлады вырашылі накласыці вета на музычную імпрэзу.

Спрабы моладзі тэрмінова звязнуцца да вышэйшага кіраўніцтва не прынеслі плёну. Паабяцаўшы па-

спрыяць правядзенню канцэрту, чыноўнікі з абылівымі не змаглі паўплываць на рашэнніе мясцовых ідэялагічных работнікаў. У выніку сотні салігорцаў засталіся без канцэрту і добрага настрою, а дзеці хворыя на СНiД без падарункаў.

Нагадаем, што 30 лістапада ў межах кампаніі "Будзьма" ў гарадзкім палацы культуры мусіў адбыцца дабрачынны канцэрт "Буду жыць", на які былі запрошаны два маладыя і нестандартныя беларускія гурты «Hartnica» і «Ківач Фуко».

Алесь Міхалок

АЛІГАТОР

Слуцкі Збройны Чын

Амэрыканскі патрыятызм грунтуецца на велічнай гісторыі. І мы ведаю пра лёсавызначальныя моманты гісторыі ЗША дзякуючы галівудзкім блёбастэрам з захапляльнымі фіеричнымі фінальнымі сцэнамі ды геройскімі ўчынкамі, вобразамі адданых піянэраў засваеняня новага кантынэнту ці рамантыкамі-змагарамі часу вайны за Незалежнасць.

Беларуская гісторыя ня менш велічная за амэрыканскую ці якую іншую. Але вобразы нашай гісторыі сука глядзяць на нас са старонак падручнікаў, некаторыя прозывішчы трапляюцца ў назвах вуліц ці ўстаноў. Адзначаюцца дні народзінаў, угодкі бітваў і выдаюцца біяграфічныя нарысы. Ёсьць усё, акрамя той самай велічнасці.

Наша гісторыя і выбітныя продкі варты ня толькі паведамленніяў у падручніках. Гэта вялікая каштоўнасць для кожнай нацыі, здольная стаць той самай кансалідуючай сілай, лучным элеменцам паміж сучаснасцю і мінуўшчы-

Безумоўна, і ад кепска-
га жыцця, але надзея на
лепшую долю звязвалася
сялянамі, настаўнікамі,
рабочымі ці пісьменні-
камі па дзяржаўнай Неза-
лежнасцю. Нездарма,
у прынятай дэкларацыі
гаварылася пра вер-
насць ідэалам Беларус-
кай Народнай Рэспублі-
кі. Дарэчы, дэкларацыя
і першыя паседжанні
Слуцкай Рады праводзі-
ліся ў дому фундатара
будаўніцтва Чырвонага
Касцёлу ў Менску, Эд-
варда Вайніловіча.

Паўстанцы ўратавалі
гонар народу, які выявіў
тады нязвыклыя вуху сёньня характеристи-
чныя рысы беларусаў – непакорлівасць,
пачуццё ўласнай годнасці і прага да
справядлівасці. У тых моманты, калі
нашу зямлю разьдзіралі на кавалкі сус-
ветнічы імпэрыі, Польшчы і Расея, у
лясох пад Слуцкам і вакольнымі вёскамі
паўстанцы спявалі беларускія песь-
ні, гутарылі
пра нялётную
долю і верылі.
Верылі ў пера-
могу. Трагічны
лёс паўстань-
ня быў вызна-
чаны яшчэ да яго
пачатку. Вялікая
максіма Саветаў
праглынала кра-
іны і падаўляла
вальнадумства.
Лёс многіх пат-
рыётаў, што тады
баранілі родную
землю, варты
кнігаў і фільмаў.

Пасля паразы
савецкія карні
органы пачалі
помсціць: ары-
шты, судовыя працэсы, высылкі. Некаторым
удалося ўцячы ў Заходнюю Беларусь,
якая тады належала палікам. Але і там
слуцкіх паўстанцаў чакалі турмы.

Вобразы гэ-
тих людзей
так і паўста-
юць у май-
му лістападу

папулярнымі героямі беларускіх блёбас-
тэрараў. Тымі, кім можна ганарыцца і за-
хапляцца, на каго хочацца быць падоб-



мітынг у Слуцку ў 2008 годзе



най. І не дастаткова толькі вядомасці і агульнага прызнання. Пытаныне нашмат больш шырокое і найперш трэба, каб славутыя ваяры ці пасыпаховая дыпляматы былі зразумелымі, былі людзьмі са сваімі проблемамі, думкамі і разважаннямі. Каб цяперашнія пакаленін разумелі сутнасць неардынарных і рызыкоўных ра-
шэнняў і перажывалі разам няпростыя моманты з героямі мінуўшых дзён.

27 лістапада ўгодкі Слуцкага Збройнага Чыну 1920 году, калі тыксы беларусаў выступілі са зброяй у руках супраць улады саветаў. Гісторыя кожнага паўстанца ўнікальна, велічна і трагічна. Няроўнасць сілаў была відавочна ад пачатку, бо супраць жыхароў Случчыны кінулі ня толькі атрады Чырвонай Арміі, але і кітайскіх салдатаў. Гэта ня быў тыповы выступ за

“харчаваныне і заробкі”, ха-
рактэрны для
тых часоў ня
толькі для Бе-

ларусі, але і многіх паняволеных краінаў.
Тыя людзі, якія пайшлі паміраць, зрабілі
гэта дзеля таго, каб жыла Бацькаўшчына.


ным у складаную хвіліну.

Каб верыць і ведаць пра мужнасць ня
трэба быць дакладным. Для мяне ня так
прынцыпова, колькі было ўдзельнікаў
таго выступу, 10 тысяч ці 7. Ды і на будуць пра гэта памятаць сотні тысяч маладых беларусаў, бо толькі вялікае застаецца
у памяці. І я веру, што памяць пра мужны

Слуцкі збройны чын 1920 г. у
дакумэнтах і успамінах.

кніга (1-е выданье якой пабачыла сьвет з 2001 г.),
прысьвеченая гісторыі анты-
бальшавіцкага паўстаньня на
Случчыне, уключае дакумэн-
тальныя матэрыялы з архіваў
Беларусі, Літвы, Польшчы,
Расеі, прэсавыя паведам-
леныні, успаміны ўдзельнікаў,
у тым ліку і дакумэнты з архі-
ваў КДБ.

Замаўляйце на knigi.net



ӯчынак маіх землякоў застанецца.

Дзень 27 лістапада зараз лічыцца Днём Герояў. Калісці, яшчэ 15 год таму пад аховай міліцыі з усёй краіны ў Слуцак ехалі дзесяткі аўтобусаў, каб адзначыць гэты памятны дзень. Сёньня нацыянальнае сівята ігнарецца ўладамі.

На працягу дзесяцігоддзяў гэты дзень адзначаецца і па ўсім сьвеце нашымі эміг-
рантамі. А ў самім Слуцку зібираецца не-
калькі толькі некалькі дзесяткі чалавек.

Яўген Красноў



падрабязны фотарэпартаж глядзіце на
FOTA.SALIGORSK.ORG

Сутнасьць праблемы

У сьнежні спыняе дзеяньне закон, які рэгулююць правілы ўвоза тавару з Рәсей. Не сакрэт, што значная частка пра-даваемай візанткі ці бытавых тавараў на сёньняшніх рынках прывезены менавіта з гэтай краіны. Але раней ня трэба было мець дакумэнтаў на набыты тавар і плаціць адзіны фіксаваны падатак.

Новыя нормы яшчэ не зацьверджаны і на думку многіх прад-прымальнікаў, да гэтага часу будуць дзеяніцаць ужо існыя. То бок, які не прадугледжваюць ільготных умоваў для тавараў з Рәсей.

Асноўныя патрабаваныні прадпрымальнікаў ня толькі вяртаныне дзеясных актаў, але і прыняцьцё адмысловага **законапраекту "Аб малым і дробных бізнесе"**, які быў распрацаваны **Нацыянальным камітэтам Аб'яднаных дэмакратычных сілаў** (АДС) з непасрэдным узделам бізнесоўцаў. Дарэчы, сябры арганізацыі "За свабоднае разъвіцьцё прадпрымальніцтва" маюць намер перадаць дадзены дакумэнт прадстаўнікам ураду падчас страйку 10 сьнежня.

Страйк і мітынг зімовыя пратэсты прапрымальнікаў

Прадпрымальнікі зноў рыхтуюць пратэстныя акцыі. На думку лідэ-руху, новыя ўмовы вядзеньня бізнесу могуць пакінуць банкру-тамі дзесяткі тысяч дробных гандляроў. Што вымушае прадпры-мальнікаў бараніць свае інтарэсы на вуліцах?

Крымінальны пераслед

Акцыі прадпрымальнікаў напачатку 2008 году мелі вялі-
кі розглас.

Адпаведна і рэак-
цыя ўладаў быў жорсткай - больш
за 100 чалавек ад-
была адміністра-
цыйныя арышты,
а для разгону дру-
гой дэмантрацыі
быў кінуты спэц-
назаўцы і атрады
ўнутраных вой-
скаў.

У траўні гэта-
га года за ўдзел у
акцыях пратэсту
прадпрымальні-
каў было асуджа-
на 14 маладзёнаў,

большасць з іх атрымала ўмоўныя тэрміны. А **Андрэй Кім** і віцебскі прадпрымальнік **Сяргей Парсюковіч** паўгады правя-
лі ў выпраўленчай калёніі, покуль не быў вызваленыя спэцы-
яльным указам прэзыдэнта разам з Аляксандрам Казуліным.

Дарэчы, адзін з фігурантаў так званай "справы 14" дагэтуль знаходзіцца за кратамі - гэта **Аляксандр Баразенка**, студэнт аднаго з польскіх універсітэтаў.

Пэрспэктывы

УМенскі гарвыканкам пададзена заўка на правядзен-
ня мітынгу 15 сьнежня, а 10-га числа прапрымальнікі плянуюць правесыці аднадзённы агульнабеларускі страйк.
Падрыхтоўка, са словаў **Віктара Гарбачова**, аднаго з лідараў руху, вядзеца ў большасці гарадоў Беларусі.

Досьвед мінулых акцый

Прапрымальнікі ўжо выходзілі на дэльце вулічныя акцыі Пасёлета. Тады яны пратэставалі супраць прыняцця **ўказа №760**, які абавязваў дробных гандляроў перарэгістроўвацца ва ўнітарныя прафпраектсы альбо наймаць на працу толькі блізкіх сваякоў. Сытуацыя нагадвала цяперашнюю, але намаганыні пратэстнікаў быў марнымі: акцыі ня мелі посьпеху, уплыў аднадзённых страйкаў на эканамічную сытуацыі быў не адчувальным.

І як вынік, улады не пайшлі на саступкі і пакінулі ў сіле прынятыя заканадаўчыя нормы.

Значная частка саміх пратэстнікаў прыняла новыя ўмовы працы, некаторыя, са словаў саміх гандляроў, працягваюць працаўцаў нелегальна, па старых правілах.

Тым ня менш, акцыі прадпрымальнікаў прадэманстравалі здольнасць арганізоўваць шматтысячныя дэмантрацыі. То супрацьстаянне з уладай дазволіла аформіцца і прапрымальніцкаму руху, які зараз прэзентаваны некалькімі арганізацыямі і выявіць некалькіх рагучых лідэраў, здольных весьці людзей за сабой - Алеся Таўстыку і Алеся Макаева.



Салігорскі прапрымальнік **Аляксандр Іацуб** разважае пра пэрспэктывы сёлетніх акцый:

"Перамога можа быць толькі тады, калі мы сформулюем свае патрабаваныні і будзем готовы да бесперміновых страйкаў.

На сёньняшні дзень такое, на жаль, немагчыма. Людзі ня вераць у магчымасць рэаль-
ных зьменаў. Некаторыя, безумоўна, будуць удзельнічаць у пратэстных акцыях, астат-
нія - звольняцца, з'едуць. Большасць будзе стараца адаптавацца да новых умоваў".


Аднак, аб'ектыўныя нагоды спадзяваюцца на посьпех у прапрымальнікаў ёсць. Адна з прычынаў таго, што мінультыя акцыі не прынеслы выніку - улады паўнавартасна скарысталіся мэханізмамі падаўлення пратэстных настроў. На фоне дыялёга з Эўропай паўтарыць тактыку рэагавання на ўрад ці ўдасца, таму мітынгі гэтай зімы могуць стаць больш масавымі і плённы-
мі. Аднак, адных акцыяў не дастаткова. Апошняя здабыткі незалежнага грамадства, вызваленые палітычных зняволеных і

вяртаныне "Нашай Нівы" і "Народнай" волі ў свабодны про-
даж, дасягаліся ня толькі вулічнымі выступамі. Вельмі важ-
ным чыннікам паўстаюць эўрапейскія структуры і іх рычагі
у пользу на рэжым Лукашэнкі.

Відавочна, што памер саступак будзе працягнены кол-
касцю актыўна патрабуючых, таму і вулічныя акцыі ў вы-
падку масавасці могуць стаць уплывовымі. Вельмі важным
момантам ёсць і наяўнасць ужо падрыхтаванага законапра-
екта аб прапрымальніках, які на фоне эканамічных зьменаў
можа быць частковая выкарыстаны ўрадам.

І простыя, неабходныя рэчы: напрыклад реістрацыя ў Бела-
русе аб'яднання «За свабоднае разъвіцьцё прапрымальні-
цтва» (пасля адмовы ў айчынных інстанцыях, было зарэгі-
стравана ва Украіне) з выкарыстаннем эўрапейскага лобі.

Падрыхтаваў **Іван Шыла**



Газэты вяртаюцца

З адміністрацыі Аляксандра Лукашэнкі ў рэдакцыі газэт "Наша ніва" і "Народная воля" паступілі звесткі пра тое, што іх уключачць у падпісны каталог і ў систэму распаўсяджвання "Белсаюздруку". Акрамя таго, газэты будуць мець магчымасць друкавацца на тэрыторыі Беларусі.

Акрамя таго, газэты будуць мець магчымасць друкавацца на тэрыторыі Беларусі.

Беларуская ўлада пайшла на тое, што здавалася наўпрост немагчымым яшчэ некалькі год. Цяжка паверыць, але газэтны цэх Беларускага дому друку, які належыць Адміністрацыі презыдэнта, ужо падрыхтаваў змененныя графік працы з улікам «Народнай волі». Газэта мае пачаць друк там ад 1 сінтября.

Шэф-рэдактар "Нашай нівы" Андрэй Дынко лічыць, што "гэта перамога ўсяго дэмакратычнага грамадзтва, якое вытрывала. Нацыянальных газэт амаль зусім не засталося. Вельмі важна, каб вяртанне не абмежавалася дэзвумом газэтамі. Ёсьць цудоўныя рэгіянальныя выданні, патрэбныя людзям. Бяз гэтага

гэта будзе нават не паўроку — чверць кроку.

Некаторыя лічаць, што гэта ў рамках гульні беларускага кірауніцтва з Эўразіязам. Іншыя мяркуюць, што гэта хутчэй спроба стварыць фасад дэмакратычнасці ўнутры краіны, каб беларускія грамадзяне лічылі, што ў нас сітуацыя са свабодай слова паляпшаецца. Гэта ж важна для людзей".

Эўракамісія павітала рашэнне беларускіх уладаў аб распаўсядзе апазыцыйных газэт праз дзяржаўныя каналы. Камісар

Эўразіязыку з пытаньні вонкавых дачыненняў і эўрапейскай палітыцы суседства Беніта Фэрэра-Вальдээр заявіла, што вітае рашэнне беларускіх уладаў аб прыняціі канкрэтных



мераў дзеля дазволу друкавання і распаўсяду двух незалежных газэт "Народная воля" і "Наша ніва". І паабяцала надалей ўзмацняць тэхнічны дыялёт з Беларусью ў сферах ўзаемнага інтэрэсу.

Рыгор Астапеня паводле Інтернэт-СМИ

Ганіце баксы

Цана бэнзіну ў рублях зынізлася на 10%, а ў далірах — аж на 22. Калі сусьветныя цэны на нафтуту зынізліся з 140 даліараў да 50, «Белнафтахім» палічыў, што пара бэнзіну таньнець і ў Беларусі. Праўда, не ўтрая, а толькі на 10%.

Такім чынам, кошт бэнзіну А-76 (Н-80) складае ад 1 сінтября 1.7-60 руб. за л, бэнзіну АІ-92 — 2.220 руб., бэнзіну АІ-95 — 2.530 руб., дызпаліва — 2.020 руб.

Найбольш цікава, што новыя цэны на паліва моцна розніца ў рублях і далірах ЗША. Цана бэнзіну ў рублях зынізлася на 10%, а ў далірах — аж на 22%. Напрыклад, 95-ы — з \$1,34 да \$1,04 за літар. «Бэнзінавы» курс рубля да даліра складае, такім чынам, больш за 2400 руб.

Кіев 0,73

Даліраў, за літар

Расія 0,85

95-га бэнзіну, у

Літва 1,00

сярэднім

Рыга 1,00

Паводле

Беларусь 1,17

Нашай

Варшава 1,27

Нівы



Першыя кнігі ў межах агульнанацыянальнай кампаніі "ПАДАРУЙ БЕЛАРУСКУЮ КНІГУ ДЗЕЦЯМ" былі перададзены маладафронтайцамі Берасцейшчыны ў кобрынскі дзіцячы дом.

Бібліятэка дзіцячага дому папоўнілася амаль 200 кніжкамі на роднай мове. Таксама з дзецьмі былі праведзены цікавыя гульні і конкурсы, а на разьвітаньне ўсіх чакалі смачныя пачастункі.

У Менску арыштоўвалі ўдзельнікаў акцыі «МТС па-беларуску».

Моладзевыя актыўісты ўсталявалі наступаць офіса МТС стэнд кампаніі «МТС па-беларуску», раздавалі сцяжкі і зборалі подпісы мінакоў з заклікам да МТС перавесці галасавы сэрвіс і пакет дакумэнтаў аб анантаў кампаніі на беларускую мову. Аднак на месца акцыі прыбылі міліцыянты і затрымалі шасціярых удзельнікаў.

Мільярд даліраў на ўратаваньне «Белаграпрамбанку»

Загадам кірауніка дзяржавы вырасце ўласны капітал банку, які спэцыялізуецца на працы з аграрным сектарам. Гэта дазволіць утрымліць на нагах праблемныя банк і самы праблемны сектар гаспадаркі. Мільярд даліраў дапамогі банку — рэкордная для Беларусі лічба. Між тым згортванне дзейнасці «Белаграпрамбанку» магло бы выклікаць праблемы ў іншых банкаў паводле прынцыпу даміно.

«Людзі любяць беларускую мову»

Працягваеца грамадзкая кампанія па беларусізацыі аднаго з апэратараў мабільнай сувязі МТС. "Хачу сказаць, што людзі любяць беларускую мову і з радасцю готовыя падпісацца за падобныя ініцыятывы. Яны кажуць, што самі яшчэ не готовыя перайсці на беларускую мову, але з радасцю нас падтрымаюць", — кажа адзін з каардынатаў акцыі Іван Шыла з Салігорскага раёна.

Некалькі раёнаў Бранскай вобласці Радзе хочуць далучыцца да Беларусі.

Як паведамляе ІА Regnum, у шэрагу раёнаў Браншчыны прыйшлі народныя сходы, дзе прымаліся звароты да мясцовых саветаў з просьбай далучыцца да суседніх дзяржав. Гэта ўжо на першыя падобныя выпадкі ў Бранскай вобласці. Некалькі гадоў таму пра жаданье ўвайсці ў склад Беларусі заяўляў Краснагорскі раён, а Злынкоўскі — да Украіны.

Паводле Інтернэт-СМИ

Лічыць Беларусь

ДВА ТЫДНІ ПА КЛЯШТАРНЫМ РАСКЛАДЗЕ

Не так даўно Павал вярнуўся з каталіцкага кляштара, што ў Докшыцах, так бы мовіць, ў свет. Ён правёў там 17 дзён. Жыў, працаў і маліўся як усе ў брацтве.

— Паша, чаму ты ў свае 26 прыняў такое рашэнне: некаторы час жыць ў кляштары?

— Шчыра кажучы, жаданне такое ўзнікло даўно. А зараз я праходжу працэс катэхізацыі і мне не хацелася наведваць нейкія заняткі пры касцёле, а хацелася цалкам апынуцца ў рэлігійным асяродку.

— Што такое катэхізацыя?

— Гэта вывучэнне пісання, набліжэнне да разумення божага слова. Падчас катэхізацыі чалавек свядома далучаецца да касцёлу, ды да разумення што там да чаго.

— Ці адчуваў ты нейкую адмежаванасць ад братоў падчас свайго знаходжання там?

— Па праўдзе кажучы, ў першы дзень падумаў, што так і будзе, але на другі дзень пачалася сумесная праца і мяне сапраўды прынялі вельмі прыязна.

— А на якой мове ў кляштары размаўляюць?

— Па-беларуску.

— Ці ўсе там беларусы?

— Толькі віцэ-правінцыял, галоўны капуцын, і яшчэ адзін брат, галоўны па кухні, палякі. Але яны па-беларуску ўсё разумеюць, а маюча вялікае жаданне, то могуць і сказаць.

— Апіши, калі ласка, звычайны дзень з жыцця ў манастыры?

— У 6.15 пад'ём, па нядзелях — у 7.15. Малітва. Сніданак. Затым праца да абеду, а перад абедам яшчэ малітва. Спеціяльная, толькі для братоў, яна не ў касцёле адбываецца, а ў асобнай капліцы. Пасля абед і мыццё посуду. Мыццё посуду, вядома, абавязак пастулянтаў (усміхаецца).

— І што, многа посуду?

— Таа-а-к. Там ядуць як у рэстарацыі, з заменай прыбораў і ўсё такое.

— А як кармілі?

— Файна! Там ёсць спеціяльны брат, кухар-гурман, ён смачнае ўсялякае вырабляў, і нават посныя стравы нікага дыскамфорту не выклікалі.

— А як жа аскетычнасць?

— Зарок беднасці. Максімум, што мае манах, гэта веласіпед. Яшчэ троху вонраткі і мабільны. Кампутар і аўтамабіль не з'яўляюцца прыватнай маёмансію, належаць касцёлу.

— Даўш што там па абедзе?

— Зноў праца. А пятай увечары імша. Вячэра і вольны час.

— Вольны час?

— Ну так, вядома. Мы шмат ў настольны тэніс граті. У нядзелю, калі нельга працаўаць, мы вельмі шмат граті. Можна яшчэ книгі чытаць, тэлік глядзець, сатэлітарка там падлучана. Ёсць і інтэрнэт хуткасны безлімітны. Але браты насамрэд да інтэрнэту не заўсёды могуць падлучацца, ёсць там ў іх нейкія абмежаванні. У мяне не было, я заўсёды ў вольны час мог ў сеівіе павісцець.

— Даўш браты, значыць, карыстаюц-

ца інтэрнэтам ў нейкіх сваіх патрэбах?

— Так, карыстаюцца. У іх нейкія свае суполкі, я думаю, там ёсць. Ёсць сайт.

— Ці сумаваў ты па ўсім, што адбываецца за манастырскімі сценамі?

— Не, не сумаваў. Там дні вельмі насычаныя для мяне былі. Ды і часу не было сумаваць. Да таго ж там шмат фільмаў ёсць, бібліятэка.

— А які ў бібліятэцы книгі, толькі рэлігійныя?

— Не, не толькі.

— А фільмы?


— І фільмы розныя. Я больш цікавіуся рэлігійнымі, таму толькі іх і глядзеў. Але ёсць там гісторычныя, яшчэ нейкія.

— Як самі браты ставяцца да штодзённага людскога жыцця? Ці існуе нейкая бездань паміж імі і нашым жыццём, на твой погляд?

— Не, я не сказаў бы, што нейкая бездань ёсць. Яны цікавяцца звычайнім жыццём. Выбарамі цікавяцца. Жарты распавядаюць. Дапамагалі адной прыхажанцы траншыю пад газ капаць. Яны большаць часу нават не носяць хабіты. У звычайнай вонратцы ходзяць. Хабіты апранаюць на набажэнства, ці калі ў горад выходзяць. Хаця і ў горад часта ў звычайнім ідуць.

— Што табе запомнілася ці ўразіла больш за ўсё?

— Уразіла, канешне, іх адкрытасць. То, што яны такія камунікабельныя, шчырыя. Бо я раней думаў, што манахі больш такі пахмурны народ. Былі і



Павал Батуеу у кляштары

смешныя моманты, прыкладам, сядаем за стол, а я кажу: "Брат, не сядайце на куце, не ажэніцеся". Тут разумею, нешта не тое сказаў, бо ў іх жа цэлібат, ну, пасмяяліся.

— Якія ўражанні ў момант, калі пакідаеш манастырскія сцены? Ці не хоцацца пусціцца ва ўсе цяжкія?


— Не, наадварот, з'явілася упэўненасць.

Дар'я Фядотава, Сайт "Твой стыль"


Арлоў Уладзімір «Паўстанцы»



Арлоў Уладзімір «Сны імператара»



Андэрсан Ганс Хрысьціян «Анёл»



СЛУХАЙ

Аўдыёкніга вядомага пісьменніка зъмяшчае гісторычныя эсэ з аўтарскай радыёпраграмы Уладзімера Арлова "Галерэя Кліё" (1999-2002).

Гэты апошні па часе выданыя дыск Арлова ўвогуле не мае папяровага адпаведніка. Дыск утрымлівае 14 трэкаў-аповяданняў пра змагароў за незалежнасць Беларусі. Трэкі калісці былі падрыхтаваныя для перадачы «Галерэя Кліё» на «Радыё Рацыя» і ўяўляюць цікавасць для ўсіхamatараў айчыннай гісторыі.

Фармат тр3. Агульны час 2:50. Чытае аўтар.

У новую аўдыёкнігу Уладзіміра Арлова ўвайшли папулярныя гісторычныя апавяданьні, а таксама аповесьць "Сны імператара".

Слухач чакае сустрэча з цэлаю галерэй гісторычных асабаў, сярод якіх напалеон Банапарт і паўстанцы 1863 года, Кацярына II і царазайца Ігнат Грыневіцкі, філэзоф Казімір Лышчынскі і князь Геранім Радзівіл.

Фармат тр3. Агульны час гучаньня 9:20. Чытае Андрэй Калядা.

Казімір выбітнага дацкага пісьменніка Ганса Хрысьціяна Андэрсена (1805—1875) абуджаюць закладзене Тварцом імкненіне чалавека да справядлівасці й добра.

Мудрыя і ўваднічы дасыціны, яны цікавыя як дзесяцімілетнім, гэтак і дарослым.

Фармат тр3. Агульны час гучаньня 3:22. Чытае Валер Мазынскі.

ЛУЧШЫЕ на knihinet

ФОТАКОНКУРС “БУДЗЬМА БЕЛАРУСАМІ!”

Адкрытая грамадзкая кампанія “Будзьма!” абвяшчае конкурс фотаздымкаў. Прапанаваныя на конкурс здымкі павінны ўяўляць сабою дакументальнае ці мастацкае ўвасабленыне вобразаў, партрэтай і сцэнацыі, якія ў аўтараў асацыююцца з Беларусью ці беларусамі. Пераможцы конкурсу будуць вызначаны ў наступных намінацыях:

1. **“Людзі Беларусі”** (асобы і харкторы нашых суайчыннікаў)
2. **“Краіна Беларусь”** (краявіды і сцэнацыі, якія падкрэсліваюць унікальнасць нашай краіны)
3. **“Будзьма ўсходнім!“** (беларускія асобы, сюжеты і вобразы, якія паказваюць нашу ёўрапейскасць)

Усе працы павінны мець наступныя звесткі:
імя і прозывішча (па жаданыні - нікнейм), поўная дата нараджэння, зваротны электронны адрес, пажадана контактныя тэлефоны.

Прымаюцца фотаздымкі вагой ня больш за 1 мегабайт.

Фотаконкурс “Будзьма беларусамі!” будзе доўжыцца ад 20 кастрычніка 2008 г. да 31 сакавіка 2009 г.

Журы конкурса: Міхал Анемпадыстаў, Андрэй Лянкевіч, Анатоль Кляшчук

Штомесяц будуць падводзіцца вынікі па кожнай з трох намінацый. Працы-пераможцы за месяц будуць выстаўляцца на інтэрнэт-сторонцы www.budzma.org, а іх аўтары будуць урачыста ўзнагароджаныя прызамі ад кампаніі “Будзьма”!

У сакавіку 2009 году сярод штомесячных пераможцаў будуць вызначаныя ляўрэаты “Гран-пры” конкурсу ў ўсіх намінацыях. Апрача каштоўнага прызу, кожны з іх атрымае магчымасць займаць пэрсанальную старонку ў Інтэрнэце.

Адрес для дасылкі: razam@budzma.org

Контактныя тэлефоны: + 375 29 627 35 50, + 375 29 853 55 77

budzma.org



volat

czyk

Kapialush

ljoksa

toshirskij

Мы як дзеци

Унікальная і неардынарная суполка зьявілася ў беларускім сігмэнце Жывога журналу. “Мы ЯК ДЗЕЦІ” ([jak_dzieci.livejournal.com](http://livejournal.com)) ёсьць он-лайн альбом дзіцячых фотаздымкаў беларускіх блогераў. Цяпер кожны жадаючы можа пабачыць самых вядомых удзельнікаў беларускай блогасфэры ў самыя съветлыя

моманты іх жыцця. І канешне кожны жадаючы можа падзяліцца сваімі дзіцячымі імгненнямі з усім съветам.

“З Вашай дапамогаю мы пасправляем сабраць усе кавалачкі нашага дзяцінства разам. Няма розніцы - колікі Вам год, дзе вы жывіце і на якой мове размаўляєце - тут усе мы як дзеци, усе мы роўныя, усе мы жывём у краіне маленства і мова ў нас адна - дзіцячая,” - запрашаюць да актыўнага ўдзелу стваральнікі інтэрнэт-суполкі.

Blöger ljoksa

ГУМАРЭСКА

Сабраліся ў карчме фашисты, дэмакрат і камуніст. Пачалі спрачацца ў какі лепш ідэалогія. Ну спрачацца можна дўга, а толку... Вырашылі на практицы, хто сваёй ідэалогіяй прымусіць котку зъесць гарчыцу.

Фашисты хапае котку, запіхвае ёй у пашчу лыжку гарчыцы... Зжэрла!

Усё абураюцца:

- Гэта гвалт!

Тады дэмакрат бярэ два кавалачка каўбасы, у сярэдзіну гарчыцы, котка - злопала! Ізноў усё абураюцца:

- Гэта зман!



Камуніст ловіць котку, мажа ёй гарчыцай зад - котка з выщчём яе злізывае:

- Зварніце ўвагу! Добраахвотна і з песніяй!

Прэс-канферэнцыя Лукашэнкі ў Інтэрнэце. Вядушчы:

- Тут дайшло каля 10 тысяч пытаньняў: калі павялічыць зарплату?

Лукашэнка:

- Па-моіму, гэта спам.

Падрыхтаваў Рыгор Астапеня

ПАДПІШЫСЯ

Каб рэгулярна атрымліваць газэту “Свабодны Салігорск” у сваю паштовую скрыню, калі ласка, паведаміце свой адres па тэлефонах:

+375 29 3700204 +375 29

7530142

+375 29 6151046

ці на e-mail:

salihorsk@gmail.com

Вы будзеце атрымліваць газэту два разы на месяц. Падпіска аблігатная бясплатная.

Мы чакаем ваших адрасы!

BELMTS.INFO



**ПАКІНЬ
СЛЕД
У ПІСТОРЫ**

**ЗРАБІ МТС
ПА-БЕЛАРУСКУ**

СВАБОДНЫ САЛІГОРСК

ЧИТАЙ СВАЕ!

Газэта “Свабодны Салігорск”. Выдаецца клясычным беларускім правапісам. Заснавана ў верасні 2006 года.

Адказнасць за дакладнасць зъмешчанага матэрыялу насыць аўтары. Рэдакцыя можа не падзяляць меркаваньне аўтараў і друкаўца матэрыялы дзяля палемікі.

сувязь з рэдакцыяй

Калі ў вас з'явіліся нейкія пытаньні, то з'вяртайцесь да нас праз:

- тэлефоны:

8(029)3700205 **- e-mail:** salihorsk@gmail.com

8(029)7530142 mfsaligorsk@gmail.com

- пошту:

Менская вобласць, г. Салігорск,
а/с 66, 223710

Надрукавана накладам 299 асобнікаў